

కర్మాతీతంగా అయ్యారు. మీరు అవ్యక్త బ్రహ్మ యొక్క విశేష పాలనకి పాత్రులు. కనుక అవ్యక్త పాలనకి బదులు ఇవ్వటం అంటే విదేహిగా అవ్వాలి. సేవ మరియు స్థితిని సమానంగా ఉంచుకోవాలి. సరేనా, అంగీకారమేనా? చేయాల్సిందే. చేస్తాం, చూస్తాం అని అనాలని బాప్ దాదా అనుకోవటం లేదు. చేయాల్సిందే, చేయాల్సిందే. మీ భాషలో చెప్పండి - చేయాల్సిందే. టి.విలో చూసేవారు కూడా ఇలా చెప్తున్నారు కదా? బాప్ దాదా చూస్తున్నారు - భారతదేశంలో చూస్తున్నా, విదేశంలో చూస్తున్నా కానీ అందరికీ ఉత్సాహం వస్తుంది - మేము చేస్తాము, మేము చేస్తాము అని. మేము చేయాల్సిందే అనుకుంటున్నారు. కనుక ముందుగానే శుభాకాంక్షలు. మంచిది!

ఎవరైతే భారతవాసీయులు వచ్చారో భారతవాసీయులకు విశేషనషా ఉంటుంది. బాప్ దాదా యొక్క అవతరణ కూడా భారతదేశంలోనే జరుగుతుంది. వెనువెంట కలుసుకోవడానికి కూడా భారతదేశంలోనే వస్తారు. డబల్ నషా ఉంటుంది కదా! భారతవాసీయులే విదేశాలలో సందేశం ఇచ్చారు. కనుక భారతవాసీయులే, విదేశాలలో కూడా తమ పరివారాన్ని వెతికి ఒకే పరివారంగా తయారు చేసారు. అందువలన భారతవాసీ పిల్లలకు నదా గొప్పతనం ఉండనే ఉంటుంది, భారతదేశ గొప్పతనం పెరగాలంటే భారతవాసీయులకు గొప్పతనం ఉండే ఉంటుంది. అందువలన ఎవరైతే క్రొత్తవారు, పాతవారు వచ్చారో అందరూ చాలా ప్రేమతో వచ్చారు. బాప్ దాదా పిల్లలందరి యొక్క స్నేహం మరియు నలువైపుల సేవా సహాయాగాన్ని చూసి సంతోషిస్తున్నారు మరియు పిల్లలు కూడా నదా సంతోషిస్తున్నారు. సంతోషంగా ఉంటున్నారు కదా! ఎప్పుడూ కూడా సంతోషాన్ని తక్కువ చేసుకోకూడదు. ఇది బాబా యొక్క విశేష ఖజానా, అందువలన సంతోషాన్ని ఎప్పుడూ వదలకూడదు, నదా సంతోషంగా ఉండాలి. మంచిది!

నలువైపుల ఉన్న సర్వశ్రేష్ట భాగ్యవాన్ ఆత్మలకు, సర్వశ్రేష్ట ఖజానాలకు యజమానులైన వారికి, నదా సేవ మరియు స్థితి యొక్క సమానత ఉంచుకునే జ్ఞాని ఆత్మలకు, సర్వశక్తిసంపన్న ఆత్మలకు, నదా బంధనముక్త జీవన్ముక్త ఆత్మలకు బాప్ దాదా యొక్క ప్రിയస్మృతులు మరియు నమస్తే.

నాణి, నాణి అనే దేహాభిమానాన్ని పడలి బ్రహ్మభాబా యొక్క అడుగుపై అడుగు వేయండి ...12-12-98

ఈరోజు బాప్ దాదా నలువైపుల ఉన్న తన యొక్క శ్రేష్ట బ్రాహ్మణ ఆత్మలను చూస్తున్నారు. బ్రాహ్మణులు అంటే బ్రహ్మముఖ వంశావళి. ప్రతి బ్రాహ్మణాత్మ యొక్క భాగ్యాన్ని చూసి బాప్ దాదా కూడా హర్షిస్తున్నారు. ప్రతి బ్రాహ్మణాత్మకు జన్మతోనే స్వయం బ్రహ్మభాబా ద్వారా మస్తకంలో స్మృతి తిలకం పెట్టబడుతుంది. స్వయం భగవంతుడు తిలకధారిగా చేస్తున్నారు. వెనువెంట ప్రతి బ్రాహ్మణాత్మకి పవిత్రత యొక్క మహామంత్రం ద్వారా ప్రకాశ కిరీటాన్ని ధారణ చేయిస్తున్నారు. మరియు వెనువెంట ప్రతి బ్రాహ్మణాత్మని విశ్వకళ్యాణకారి ఆత్మగా తయారు చేసి భాద్యతా కిరీటాన్ని ధారణ చేయిస్తున్నారు. డబల్ కిరీటం పెడుతున్నారు మరియు స్వయం భగవంతుడు తన హృదయ సింహాసనాధికారిగా చేసుకుంటున్నారు. అంటే జన్మతోనే తిలకధారి, కిరీటధారి మరియు సింహాసనాధికారిగా అవుతున్నారు. ఈవిధమైన శ్రేష్టభాగ్యం కల్పయంతటిలో ఏ ఆత్మకి ఉండదు.

బ్రాహ్మణులైన మేము జన్మతోనే ఈవిధమైన భాగ్య వంతులుగా అవుతున్నాం అని మీ శ్రేష్ఠ భాగ్యం స్పృతిలో ఉంటుందా? బ్రాహ్మణులైన మీకు గుర్తుగా ప్రపంచంలోని వారు కృష్ణుడి రూపంలో చూపించారు కానీ కృష్ణుడు విశ్వరాజకుమారుడు కనుక రాజ్యానికి గుర్తుగా తిలకం, కిరీటం, సింహాసనం చూపిస్తారు. అయినప్పటికీ కూడా అతనికి బాల్యంలోనే తిలకం, కిరీటం, సింహాసనం లభించవు. కానీ బ్రాహ్మణులైన మీకు తిలకం, కిరీటం, సింహాసనం మూడూ లభిస్తున్నాయి. పరమాత్మ తండ్రి ద్వారా ఈ మూడు ప్రావులు లభించడం ఇది కేవలం బ్రాహ్మణుల భాగ్యంలోనే ఉంది. నా పిల్లలకి ఎంత పెద్ద భాగ్యసితార ప్రతి ఒక్కరి మనస్థకంలో మెరుస్తుందో అని బాప్ దాదా చూస్తున్నారు. ఇటువంటి భాగ్యసితార మీలో మీకు కూడా కనిపిస్తుందా? నదా మెరుస్తూ కనిపిస్తుందా లేక అప్పుడప్పుడు చాలా మంచిగా మెరుస్తూ, అప్పుడప్పుడు సితార యొక్క మెరుపు తక్కువ అయిపోతుందా? ఈ భాగ్య సితార విచిత్ర సితార. కనుక బాప్ దాదా పిల్లలైన మిమ్మల్ని చూస్తున్నప్పుడు లేదా కలిసినప్పుడు ప్రతి ఒక బిడ్డ యొక్క మనస్థకంలో సితార మెరవటం చూసి సంతోషిస్తారు. మెరుస్తూ, మెరుస్తూ సితార యొక్క మెరుపు ఎందుకు తక్కువ అయిపోతుంది? దీనికి కారణం ఏమిటో మీ అందరికీ బాగా తెలుసు కదా? బాప్ దాదాకి పిల్లల యొక్క చార్డ్ చూసి నవ్వు వస్తుంది. ఎప్పుడైనా, ఎవరినైనా మీరు ఏవిధంగా తయారవుతారు? మీ లక్ష్యం ఏమిటి? అని అడిగితే ఎక్కువమంది ఒకే జవాబు చెప్తారు - మేము నెంబర్ వన్ అవ్వాలి, సూర్యవంశీ అవ్వాలి అని. చంద్రవంశీయులైన సీతారాములుగా అవ్వాలని అనుకోరు. మరయితే సూర్యవంశీ నెంబర్ వన్ అవ్వాలనేది లక్ష్యం అయితే కనుక ఎటువంటి లక్ష్యమో అటువంటి లక్షణాలు సూర్యవంశీయులలో నదా కనిపించటం అవసరం. పిల్లల లక్ష్యం - సూర్యవంశీయులు అవ్వాలని అంటే నదా విజయిగా అవ్వాలి. నెంబర్ వన్ సూర్యవంశీల గుర్తు - నదా విజయి. సూర్యుని కళలు ఎక్కువ అవ్వడం, తక్కువ అవ్వడం అనేది ఉండదు.

ఉదయిస్తాడు మరియు అస్తమిస్తాడు. అంతే కానీ చంద్రవంశీయుల వలె కళలు తక్కువ అవ్వవు. కనుక సూర్యవంశీయులకు గుర్తు - నదా ఏకీరసస్థితి మరియు నదా విజయి. చంద్రవంశీయులని క్షత్రియులు అని అంటారు. క్షత్రియ జీవితంలో అప్పుడప్పుడు ఓటమి, అప్పుడప్పుడు గెలుపు ఉంటుంది. అప్పుడప్పుడు సఫలతామూర్తిగా, అప్పుడప్పుడు శ్రమమూర్తిగా ఉంటారు. యుద్ధం చేయటం అంటే శ్రమ చేయటం. చంద్రవంశీయుల కళలు ఏకీరసంగా ఉండవు. అందువలన లక్ష్యం మరియు లక్షణాలను సమానంగా చేసుకోండి. బాబా సమానంగా అవ్వాలని ఎలా అయితే లక్ష్యం పెట్టుకున్నారో, బాబా సమానంగా అవ్వాలనే ప్రతి ఒక్కరు అంటారు. అయితే బాబా నదా విజయి స్వరూపుడు, ఒకవేళ నదా ఏకీరసస్థితి లేకపోతే నెంబర్ వన్ గా అవుతారా? లేక నెంబర్ వారీలోకి వస్తారా? 1. నెంబర్ వన్, 2. నెంబర్ వారీ. కనుక మిమ్మల్ని మీరు అడగండి - మేము నెంబర్ వన్ లోకి వస్తామా లేక నెంబర్ వారీ జాబితాలో ఉన్నామా? అని. నెంబర్ వన్ అంటే బ్రహ్మబాబాని అనుసరించండి.

బాప్ దాదా సహజసాధనం చెప్తున్నారు - అనుసరించడంలో శ్రమ తగ్గుతుంది. బ్రహ్మబాబా యొక్క పాదం అంటే అడుగు, ప్రతి కార్యం అనే అడుగులు పాదగుర్తులు. పాదగుర్తులపై పాదం వేసి నడవటం సహజం. క్రొత్తమార్గం వెతకనవసరం లేదు. పాదంపై పాదం అంటే అడుగులో అడుగు వేయాలి. ఏ కార్యం చేస్తున్నా, మనసినెంతకల్పం చేస్తున్నా, దాచాందావ్లా ముఖం

మాట్లాడుతున్నా, కర్మలో సంబంధ, సంపర్కంలోకి వస్తున్నా, ప్రతి కర్మ చేసే ముందు ఆలోచించండి - బ్రాహ్మణాత్మనైన నేను ఏ కర్మ చేస్తున్నానో అది బ్రహ్మీబాబా సమానంగా ఉందా? అని. బ్రహ్మీబాబా యొక్క సంకల్పం ఏవిధంగా ఉండేది? నా సంకల్పం కూడా ఆవిధంగానే ఉందా? అని. ప్రతిమాట బ్రహ్మీబాబా సమానంగా ఉందా? ఒకవేళ సమానంగా లేకపోతే చేయకూడదు. ఆలోచించకూడదు, మాట్లాడకూడదు, చేయకూడదు. బ్రహ్మీబాబా యొక్క అడుగు ఒకటి మరియు పిల్లల అడుగు మరొకటి ఉంటే బాబా సమానంగా అవ్వాలనే లక్ష్యం మరియు గమ్యం ఏదైతే ఉందో దానిని ఎలా చేరుకోగలరు? బ్రహ్మీ యొక్క కర్మ అనే ప్రతి అడుగు సమానంగా అడుగు వేసి అనుసరిస్తే సదా స్వయాన్ని సహజపురుషార్థిగా అనుభవం చేసుకుంటారు మరియు సదా సంపూర్ణత అనే గమ్యాన్ని సమీపంగా అనుభవం చేసుకుంటారు.

బ్రహ్మీబాబా సమానంగా అవ్వటం అంటే సంపూర్ణత అనే గమ్యానికి చేరుకోవటం. బ్రహ్మీబాబా వతనంలో పిల్లలైన మీ అందరినీ సంపూర్ణ అవ్వకై ఫరిస్తాగా అవ్వమని ఆహ్వానిస్తున్నారు. బ్రహ్మీబాబా ఆహ్వానగీతం, ఆహ్వానపు మధుర పిలుపు వినిపించడం లేదా? “రండి పిల్లలూ! మధురమైన పిల్లలూ! త్వరగా త్వరగా రండి!! అనే ఈ పాట లేదా పిలుపు వినిపించటం లేదా? బ్రహ్మీబాబా యొక్క పిలుపు వినండి, గ్రహించండి. బ్రహ్మీబాబా ఇదే చెప్తున్నారు - పిల్లలు 99వ సంవత్సరంలో ఏమాత్రం ఉంది? అని ఎక్కువ ఆలోచిస్తున్నారు. ఏమవుతుందో, ఇది అవుతుందా, అది అవుతుందా, ఇది అవుతుందా, అప్పుడా.... ఇలాంటి ఆలోచనలోనే ఎక్కువగా ఉంటున్నారు. అప్పుడప్పుడు ఇలా అవ్వదు అనుకుంటున్నారు, అప్పుడప్పుడు అవుతుంది అని ఆలోచిస్తున్నారు. ఇది అవుతుంది, అది అవుతుంది అనే ఈ పాటే పాడుతూ ఉన్నారు. అంతే కానీ స్వయం ఫరిస్తా స్థితిలో, సంపన్న సంపూర్ణ స్థితిలో తీవ్రవేగంతో ముందుకి వెళ్ళాలనే శ్రేష్ట సంకల్పాలు తక్కువ చేస్తున్నారు. అది అవుతుందో, ఏమవుతుందో ... ఇలా దో దో అనే పాట ఎక్కువ పాడుతున్నారు.

కానీ బాబా అంటున్నారు - ఏమైనా కానీ మీ లక్ష్యం ఏమిటి? ఏదైతే జరుగుతుందో అది చూడటం లేదా వినటం మీ లక్ష్యమా లేక బ్రహ్మీబాబా సమానంగా ఫరిస్తాగా అవ్వటమా? దాని తయారీలు చేసేశారా? ప్రకృతి తన యొక్క ఏ రంగు, రూపాన్ని చూపించినా కానీ మీరు ఫరిస్తా అయ్యి, బాబా సమానంగా అవ్వకై రూపధారియై ప్రకృతి యొక్క ప్రతి దృశ్యాన్ని చూడడానికి తయారీనా? ప్రకృతి యొక్క అలజడి యొక్క ప్రభావం నుండి ముక్తి ఫరిస్తాగా అయ్యారా? మీ స్థితిని తయారు చేసుకోవటంలో నిమగ్నం అయ్యి ఉన్నారా లేక ఏమవుతుంది, ఏమవుతుంది అనే ఆలోచనలోనే నిమగ్నం అయ్యి ఉన్నారా? ఏ పరిస్థితి ఎదురుగా వచ్చినా కానీ ప్రకృతివతులైన మీరు ప్రకృతివతి అనే ఆననంపై ఆసీనులు కాగలరా లేక అలజడి అవుతారా? ఇలా అయిపోయింది ఏమిటి? ఇలా అయిపోయింది, అలా అయిపోయింది... ఇలా దృశ్యాల యొక్క వార్తలలో నిమగ్నమై ఉంటారా

లేక సంపన్న స్థితిలో స్థితులై ప్రకృతి యొక్క ఏ అలజడిని అయినా వెళ్ళిపోయే మేఘాలుగా అనుభవం చేసుకుంటారా? కనుక బ్రహ్మీబాబా పిల్లలను అడుగుతున్నారు - నా సమానంగా సదాకాలిక ఫరిస్తాగా అయ్యారా? ఎందుకంటే పిల్లలైన మీరు వ్యక్తంలో ఉంటూ అవ్యక్తంగా అవ్వాలి. మీరు అంటారు - బాబా అయితే అవ్యక్తం అయిపోయారు. మమ్మల్ని కూడా ఇలా అవ్యక్తంగా చేయవా అని. బ్రహ్మీబాబా చెప్తున్నారు - మొదట మిమ్మల్ని మీరు అడగండి - బాబా విశ్వకళ్యాణం యొక్క భాద్యతాకిరీటాన్ని ఏదైతే పెట్టాలంటే అ కాల్యాన్ని సంపన్నం చేసేశానా?

విశ్వకళ్యాణకారిగా అయిపోయారా, విశ్వకళ్యాణం సంవత్సం అయ్యిందా? బ్రహ్మబాబా అవ్యక్తంగా అయ్యింది ఎందుకంటే పిల్లలకు విశ్వకళ్యాణకార్యాన్ని ఇచ్చి, బంధన నుండి ముక్తి అయ్యి సేవవేగాన్ని తీవ్రం చేయడానికి నిమిత్తంగా అయ్యేటందుకు. దీని యొక్క ప్రత్యక్ష స్వరూపం నలువైపుల చూస్తున్నారు. భారతదేశంలో అయినా, విదేశాలలో అయినా అవ్యక్త బ్రహ్మ ద్వారా వేగం తీవ్రం అయ్యింది మరియు అవ్వాలి కూడా. సేవలో తీవ్రవేగానికి నిమిత్తం ఆధారంగా బ్రహ్మబాబాయే అవ్వాలి. కానీ రాజ్యాధికారిగా ఒక్క బ్రహ్మబాబాయే అవ్వరు. బాబాతో పాటు పిల్లలు కూడా రాజ్యాధికారం తీసుకోవాలి. అందువలనే సాకారంలో నిమిత్తంగా సాకారరూపధారి పిల్లలైన మిమ్మల్ని చేసారు. కానీ అంతిమంలో పిల్లలైన మీరందరూ వ్యక్తంలో ఉంటూ అవ్యక్తఫరిస్తూ అయ్యి విశ్వకళ్యాణ సేవ యొక్క వేగాన్ని తీవ్రం చేసి సమాప్తి మరియు సంవత్సం అవ్వాలి మరియు చేయాలి. బ్రహ్మబాబా అడుగుతున్నారు - 99వ సంవత్సరంలో సమాప్తి చేసేయాలా? కరతాళ ధ్వని చేయగానే ప్రకృతి తయారుగా నిల్చుంటుంది. కానీ మీరు ఫరిస్తూ సమానంగా డబల్ లైట్ అయిపోయారా? తక్కువలో తక్కువ 108 మంది ఇటువంటి సదా విజయి అయ్యారా, ఏరకమైన వ్యర్థం లేక వ్యతిరేకసంకల్పాలు, మాట లేదా కర్మ అంటే సర్వుల సంబంధ, సంపర్కంలో పాస్ అయిపోయారా? వ్యర్థం లేదా అశుభం ఈ బరువే సదాకాలికంగా డబల్ లైట్ ఫరిస్తూ అవ్వనివ్వదు. కనుక బ్రహ్మబాబా అడుగుతున్నారు - ఈ బరువు నుండి తేలికగా, ఫరిస్తూ అయ్యారా? సదా అనే పదాన్ని అండర్ లైన్ చేసుకోండి. తక్కువలో తక్కువ 108 మంది సదా ఫరిస్తూ జీవితాన్ని అనుభవం చేసుకోవాలి. అప్పుడే బ్రహ్మబాబా సమానం అని అంటారు. అయితే బాబా అడుగుతున్నారు - ప్రకృతికి కరతాళ ధ్వని (చప్పట్లు) చేయనా? 2000 సంవత్సరంలో చేయనా లేక 2001లో చేయనా? ఎప్పుడు మ్రోగించను? చప్పట్లు మ్రోగించగానే తయారయిపోతారా? చప్పట్లు మ్రోగగానే తయారైపోతాం అంటారా? ఏమి ఆలోచిస్తున్నారు - చప్పట్లు కొట్టినప్పుడు తయారవుతాం అనా? ఏమిటి, చప్పట్లు కొట్టమంటారా? తయారేనా చెప్పండి? పరీక్ష తీసుకోనా? టీచర్స్ చెప్పండి - పరీక్ష పెట్టమంటారా? అన్నీ వదిలేయాలి ఉంటుంది.

మధువనం వారు మధువనం వదిలేయాలి, జ్ఞాననరోవరంవారు జ్ఞాననరోవరం, సెంటర్ వారు సెంటర్, విదేశీయులు విదేశం, అన్నీ వదిలేయాలి. ఎవరెడీయేనా? ఎవరెడి అయితే చేతితో చప్పట్లు కొట్టండి. ఎవరెడీయేనా? పేపర్ తీసుకుంటారా? రేపు ప్రకటించమంటారా? అక్కడికి వెళ్ళి వదిలేస్తాం అనకూడదు, అక్కడికి వెళ్ళి కొద్దిగా సరి చేసుకుని వస్తాం అనకూడదు. ఎక్కడ ఉంటే అక్కడే ఈవిధంగా ఎవరెడీయేనా! మీ ఆఫీసు ఉండదు, మంచం ఉండదు, గది కూడా ఉండదు, అలమారు కూడా ఉండదు. కొద్దిగా పని ఉంది రెండు రోజుల్లో చేసుకుని వచ్చేస్తాం అనకూడదు. ఆజ్ఞ అంటే ఆజ్ఞయే. ఆలోచించుకుని సరే అని చెప్పండి. ఎవరు ఎక్కడికి వెళ్ళాలి, ఎక్కడికి వెళ్ళకూడదు అనేది రేపు ఆజ్ఞ వస్తుంది. చేయమంటారా ఆజ్ఞ, తయారేనా? అంత ధైర్యంతో అలాగే అని చెప్పటంలేదు. ఒకరోజు అయినా లభిస్తే బావుండును అని కొద్దిగా ఆలోచిస్తున్నారు. నేను లేకుండా ఇది జరగదు, అది జరగదు ఇలాంటి వ్యర్థసంకల్పాలు కూడా చేయకండి. బ్రహ్మబాబా ట్రాన్స్ ఫర్ అయినప్పుడు నేను లేకుండా ఏమాతందో అని ఆలోచించారా? నడుస్తుందా, నడవదా అని ఆలోచించారా? తన సంవత్సరస్థితి ద్వారా ఆజ్ఞ ఇచ్చారు, నోటితో కాదు. ఇలా తయారేనా? ఆజ్ఞ లభించగానే వదిలేయాలంటే వదిలేయాలి. లేక అలజడి చేస్తారా?

ఇలా చేయకూడదు అని అంటారా? అడిగి ఆజ్ఞాపించరు, తారీఖు నిర్ణయించరు, వచ్చేయండి అని అకస్మాత్తుగా ఆజ్ఞాపిస్తారు అంటే. అటువంటి వారినే డబల్ టైట్ ఫరిస్తా అని అంటారు. ఆజ్ఞా లభించగానే వెళ్ళిపోవాలి. మృత్యువు యొక్క ఆజ్ఞ వచ్చినప్పుడు - సెంటర్ చూడండి, బీరువా చూడండి, జిజ్ఞాసువులని చూడండి, స్థానాన్ని చూడండి అని ఆలోచిస్తారా? ఈరోజులలో స్థానం విషయంలో నాది నాది అనే గొడవ ఎక్కువ అయిపోయింది. నా ఏరియా (స్థానం) అని అంటున్నారు.

విశ్వకళ్యాణకారులకి స్థానం యొక్క హద్దు ఉంటుందా? ఇవన్నీ వదిలేయాల్సి ఉంటుంది. ఇది కూడా దేహాభిమానం. దేహాబ్రాంతి అనేది తేలికైన విషయం కానీ దేహాభిమానం చాలా సూక్ష్మం. నాది - నాది అనడాన్నే దేహాభిమానం అని అంటారు. ఎక్కడ నాది అనేది ఉంటుందో అక్కడ అభిమానం తప్పక ఉంటుంది. మీ విశేషత గురించి అయినా అంటే ఇది నా విశేషత, నా గుణం, నా సేవ ఇవన్నీ నాది అనే భావనలు. ఇవి ప్రభువు యొక్క ప్రసాదం. నాది కాదు అనుకోవాలి. ప్రసాదాన్ని నాది అనుకోవటం దేహాభిమానం. ఈ అభిమానాన్ని వదలడమే సంపన్నంగా అవ్వటం.

ఫరిస్తా అంటే దేహాభిమానం ఉండకూడదు, దేహాబ్రాంతి ఉండకూడదు, రకరకాల నాది అనే బంధనాలు ఉండకూడదు. ఫరిస్తా అంటే ఈ హద్దు యొక్క బంధన సమాప్తి. ఇప్పుడు ఎలా తయారవుతారు? బ్రహ్మబాబా యొక్క పిలుపుని ధాన్యంగా వినండి, ఆహ్వానిస్తున్నారు. బాబా చెప్తున్నారు - సమాప్తి యొక్క నగాధా మ్రోగించడం చాలా సహజం. ఎప్పుడు కావాలంటే అప్పుడు మ్రోగించవచ్చు కానీ తక్కువలో తక్కువ సత్యయుగం ఆది యొక్క 9 లక్షలమంది ఎవరెడీ అవ్వాలి కదా! నెంబర్ వన్ గా కొద్దిమంది అవుతారు, మిగిలిన వారు నెంబరువారీ అయినా తక్కువలో తక్కువ 108 మంది నెంబర్ వన్, 16000 మంది రెండవ నెంబర్, 9 లక్షలు మూడవ నెంబర్ గా ఇంతమంది తయారవ్వాలి. రాజధాని అయితే తయారవ్వాలి కదా!

ఇప్పుడు రిజల్ట్ లో బాప్ దాదా చూసారు - వర్తమాన సమయంలో మాయ యొక్క స్వరూపం అశుభం మరియు వ్యర్థ సంకల్పాల రూపంలో ఎక్కువమందిలో ఉంది. విశ్వకళ్యాణకారి స్థితి అంటే - సదా బేహద్ వృత్తి, దృష్టి మరియు బేహద్ స్థితి ఉండాలి. వృత్తిలో కొద్దిగా కూడా ఏ ఆత్మ పట్ల అశుభ లేదా వ్యర్థభావన ఉండకూడదు. అశుభ విషయాన్ని పరివర్తన చేయటం అనేది వేరే విషయం. కానీ స్వయం అశుభ వృత్తిలో ఉండేవారు ఇతరుల అశుభాన్ని శుభంలోకి పరివర్తన చేయలేరు. అందువలన ప్రతి ఒక్కరు స్వయాన్ని సూక్ష్మపరిశీలన చేసుకోవాలి - నా వృత్తి, దృష్టి సర్వపట్ల సదా బేహద్ మరియు కళ్యాణకారిగా ఉంటున్నాయా? అని. కళ్యాణభావన తప్ప కొంచెం కూడా హద్దు యొక్క భావన, హద్దు యొక్క సంకల్పం, మాట సూక్ష్మంలో కూడా నిండిలేవు కదా? సూక్ష్మంలో నిండి ఉన్నదానికి గుర్తు ఏమిటంటే - సమయం వచ్చినప్పుడు లేక సమస్య వచ్చినప్పుడు ఆ సూక్ష్మం స్థూలంలోకి మారిపోతుంది. సదా మంచిగానే ఉంటారు కానీ సమయం వచ్చేసరికి అది ప్రత్యక్షం అయిపోతుంది. ఆ తర్వాత మీరు ఉన్నదే అలా కదా, ఈ విషయమే అలాంటిది, ఈ వ్యక్తియే అలాంటివారు అని అనుకుంటారు. వ్యక్తి అటువంటి వారే కానీ నా స్థితి శుభ భావన, బేహద్ భావన కలిగి ఉందా? లేదా? ఇలా మీ పొరపాటుని పరిశీలించుకోండి. అర్థమైందా!

విషయాలని చూడకండి, మిమ్మల్ని మీరు చూసుకోండి. 99వ సంవత్సరంలో మీ లోపల ఇదే ధ్యాన పెట్టుకోండి - బ్రహ్మబాబా యొక్క అడుగు పడేటే ఉంటే బ్రహ్మబాబా సమాసంగా నా

అడుగు ఉండాలి అని. బ్రహ్మబాబా అంటే అందరికీ ప్రేమ కదా! ప్రియమైనవారినే అనుసరిస్తారు కదా. బాబా సమానంగా అవ్వవలసిందే, సరేనా! 99వ సంవత్సరంలో అందరూ తయారైపోతారా? ఒక సంవత్సరం సమయం ఉంది. ఇది అయిపోయింది, అది అయిపోయింది అని ఆలోచించకండి. అది అవ్వవలసిందే, ఇది జరుగవలసిందే అని ముందే మీకు తెలుసు కదా కనుక ఏది ఏమైనా కానీ బాబా సమానంగా ఫరిస్తా అవ్వవలసిందే. అర్థమైందా! చేయాలి కదా? చేయగలరా? ఒక సంవత్సరంలో తయారైపోతారా లేక ఆరునెలల్లోనే తయారైపోతారా? సంపన్నంగా అయ్యేటందుకు బ్రహ్మబాబా కూడా మిమ్మల్ని ఆహ్వానిస్తున్నారు మరియు ప్రకృతి కూడా ఎదురుచూస్తుంది. 6 నెలలలో ఎవరెడీ అవ్వండి. పోనీ 6 నెలలు కాదు, ఒక సంవత్సరంలో అవ్వండి. అలజడిలోకి రాకూడదు, అచంచలంగా ఉండాలి. ఏమైపోయినా కానీ బాబా సమానంగా అవ్వవలసిందే అని లక్ష్యాన్ని వదలకూడదు. ఎవరైనా బ్రాహ్మణులు చలింపచేసినా, విఘ్నం అయ్యి ఎదురుగా వచ్చినా కానీ బాబా సమానంగా తయారవ్వవలసిందే అని అనుకోవాలి. ఈ సలహా ఇష్టమేనా? (బాప్ దాదా అందరిచే చేతులు ఎత్తించారు మరియు అందరి ఫోటో, వీడియో తీయించారు) ఈ ఫోటో అందరికీ పంపిస్తాను. ఈ వీడియో నుండి అయితే ఎవరైనా మిస్ అవ్వచ్చు కానీ వతనం యొక్క వీడియో నుండి అయితే ఎవరూ మిస్ అవ్వలేరు.

మంచిది. బాబా చెప్తున్నారు - ఒక సెకనులో అందరు ఇప్పుడిప్పుడే విదేహి కాగలరా? అయితే ఇప్పుడు ఒక సెకనులో విదేహిస్థితిలో స్థితులవ్వండి. (డ్రీల్) మంచిది. ఇప్పుడు దేహంలోకి రండి, మరలా తిరిగి విదేహి అయిపోండి. ఈవిధంగా రోజంతటిలో మాటిమాటికీ ఈ అభ్యాసం చేస్తూ ఉండండి. మంచిది!

సర్వశేష్ట బ్రాహ్మణాత్మలకు, సదా బ్రహ్మబాబా యొక్క అడుగుపై అడుగు వేసే ఫాలోఫాదర్ ఆజ్ఞాకారి పిల్లలకు, సదా బ్రహ్మబాబా సమానంగా ఫరిస్తాస్థితిలో స్థితులై ఉండే సమీప ఆత్మలకు, సదా ప్రకృతిపతి అయ్యి ప్రకృతి యొక్క ప్రతి దృశ్యాన్ని సాక్షిగా చూసేటటువంటి అచంచల, స్థిరమైన ఆత్మలకు, సదా బేహద్వృత్తి మరియు దృష్టిలో ఉండే భాగ్యవాన్ పిల్లలకు బాప్ దాదా యొక్క ప్రియస్మృతులు మరియు సమస్తే. ఎవరైతే దేశవిదేశాలలో మురళి వింటున్నారో ఆ పిల్లలందరికీ కూడా విశేష ప్రియస్మృతులు.